
३० अड़ू हरै (हरे) पुलकभूषण-माश्रयन्ती भुज्ञाईगनेव मुकुला-भरणं तमालं॑ | 
अंगीकृता-5खिलविभूतिर-पॉगलीला-माँगल्य-दा<स्तु मम्‌ मड्गलदेवताया: || १ || 


अर्थ - जैसे भ्रमरी अधखिले कुसुमों से अलंकृत तमाल-तरु का आश्रय लेती है, 
उसी प्रकार जो प्रकाश श्रीहरि के रोमांच से सुशोभित श्रीअंगों पर निरंतर पड़ता 
रहता है तथा जिसमें संपूर्ण ऐश्वर्य का निवास है, संपूर्ण मंगलों की अधिष्ठात्री देवी 
भगवती महालक्ष्मी की वह दृष्टि मेरे लिए मंगलदायी हो। 


मुग्धा मुहुर्विदधी वदने मुरारे: प्रेमत्रपा प्रणि-हितानि गता5गतानि ॥ 
मला-र्दशोर्म-धुकरीव महोत्पले या सा में श्रियं दिशतु सागर सम्भवाया: || २ || 


अर्थ - जैसे भ्रमरी महान कमल दल पर मंडराती रहती है, उसी प्रकार जो श्रीहरि के 
मुखारविंद की ओर बराबर प्रेमपूर्वक जाती है और लज्जा के कारण लौट आती है। 
समुद्र कन्या लक्ष्मी की वह मनोहर मुग्ध दृष्टिमाला मुझे धन संपत्ति प्रदान करें। 


विश्वामरेन्द्र पद-विश्रम-दानदक्षमा-नन्दहेतु-रथधिकं मुरविद्धिषोपि | 
ईषन्निषीदतु मयि क्षण मीक्षणार्ध-मिन्दीवरोदर सहोदर-मिन्दीराया: || ३ || 


अर्थ - जो देवताओ के स्वामी इंद्र को के पद का वैभव-विलास देने में समर्थ है, 
मधुहंता नाम के दैत्य के शत्रु भगवान विष्णु को भी आप आधिकाधिक आनंद 
प्रदान करने वाली है, नीलकमल जिसका सहोदर है अर्थात भाई है, उन लक्ष्मीजी 
के अर्ध खुले हुए नेत्रों की दृश्टि किंचित क्षण के लिए मुझ पर पड़े। 


आमीलिताक्ष-मधिगम्य मुदा-मुकुन्दमा-नन्द कंद-मनिमेष-मनंगतत्त्र | 
आकेकर स्थित कनीतिक-पदननेत्र भूत्ये भवेन्‍न्मम भुजड़ शयाड्रननाया: || ४ || 


अर्थ - जिसकी पुतली एवं भौहे काम के वशीभूत हो अर्धविकसित एकटक आँखों 
से देखनेवाले आनंद सत्चिदानन्द मुकुंद भगवान को अपने निकट पाकर किंचित 
तिरछी हो जाती हो, ऐसे शेष पर शयन करने वाले भगवान नारायण की अर्द्धांगिनी 
श्रीमहालक्ष्मीजी के नेत्र हमें धन-संपत्ति प्रदान करे। 

बाहान्तरे मुरजित: (मधुजित:) श्रुत-कौस्तुभे या हारावलीव हरिनीलमयी विभाति । 
कामप्रदा भगवतो<5पि कटाक्षमाला कल्याण-मावहतु में कमला-लयाया: ॥ ५ ॥ 


अर्थ - जो भगवान मधुसूदन के कौस्तुभमणि-मंडित वक्षस्थल में इंद्रनीलमयी 
हारावली-सी सुशोभित होती है तथा उनके भी मन में प्रेम का संचार करने वाली है, 
वह कमल-कुंजवासिनी कमला की कटाक्षमाला मेरा कल्याण करे। 


कालाम्बुदालि ललितो-रसि कैटभारे-र्धाराधरे स्फुरति या तडिदंगनेव | 
मातु: समस्त-जगतां महनीय-मूर्तिर्भद्राणि में दिशतु भार्गव-नंदनाया: || ६ || 


अर्थ - जिस तरह से मेघो की घटा में बिजली चमकती है, उसी प्रकार मधु-कैटभ के 
शत्रु भगवान विष्णु के काली मेघपंक्ति की तरह सुमनोहर वक्षस्थल पर आप एक 
विद्युत के समान देदीप्यमान होती हो, जिन्होंने अपने अविर्भाव से भूगुवंश को 
आनंदित किया है तथा जो समस्त लोकों की जननी है वो भगवती लक्ष्मी मुझे 
कल्याण प्रदान करे। 


प्राप्त पर्दे प्रथमत: किल यत प्रभावा-न्मांगल्य-भाजि मधुमाथिनी मन्मथेन | 
मय्यापतेत्त-दिह मन्थर-मीक्षणार्ध मन्दालसं च मकरालय-कन्यकाया: || ७ || 


अर्थ - समुद्रकन्या कमला की वह मन्द, अलस, मन्थर और अर्धोन्मीलित दृष्टि, 
जिसके प्रभाव से कामदेव ने मंगलमय भगवान मधुसूदन के हृदय में प्रथम बार 
स्थान प्राप्त किया था, यहाँ मुझ पर पड़े। 


दद्याद दयानु-पवनो द्रविणाम्बु-धारामस्मिन्न-किज्चन विहज्ग-शिशो विषण्णे | 
दुष्कर्म-धर्म-मपनीय चिराय दूरं॑ नारायण-प्रणयिनी-नयनाम्बु-वाह: ॥ ८ ॥ 


अर्थ - भगवान नारायण की प्रेयसी लक्ष्मी का नेत्र रूपी मेघ दयारूपी अनुकूल 
पवन से प्रेरित हो दुष्कर्म (धनागम विरोधी अशुभ प्रारब्ध) रूपी धाम को चिरकाल 
के लिए दूर हटाकर विषाद रूपी धर्मजन्य ताप से पीड़ित मुझ दीन रूपी चातक पर 
धनरूपी जलघधारा की वृष्टि करें। 


इष्टा-विषिश्टम-तयो<पि यया दयाद्र-दृष्टया त्रिविष्ट-पपदं॑ सुलभं लभन्ते । 
दृष्टि: प्रहष्टटकमलोदर-दीप्ति-रिष्टां पुष्टि कृषीष्ट मम पुष्कर-विष्टराया: || ९ || 


अर्थ - विशिष्ट बुद्धिवाले मनुष्य जिनके प्रीतिपात्र होकर उनकी दयादृष्टि के प्रभाव 
से स्वर्गपद को सहज ही प्राप्त कर लेते हैं, उन्हीं पद्मासना पद्मा की वह विकसित 
कमल गर्भ के समान कान्तिमती दृष्टि मुझे मनोवांछित पुष्टि प्रदान करे। 


गीर्देव-तेति गरुड़-ध्वज-सुन्दरीति शाकम्भ-रीति शशि-शेखर-वल्लभेति | 
सृष्टि-स्थिति-प्रलय-केलिषु संस्थि-तायै तस्यै नमस्त्रिभुवनै-कगुरोस्तरुण्यै || १० || 


अर्थ - जो माँ भगवती श्री सृष्टिक्रीड़ा में अवसर अनुसार वाग्देवता (ब्रह्मशक्ति) के 
रूप में विराजमान होती है, पालनक्रीड़ा के समय लक्ष्मी के रूप में विष्णु की पत्नी 
के विराजमान होती है, प्रलयक्रीड़ा के समय शाकम्भरी (भगवती दुर्गा) अथवा 
चन्द्रशेखर वल्लभा पार्वती (रूद्रशक्ति) भगवान शंकर की पत्नी के रूप में विद्यमान 
होती है, उन त्रिलोक के एकमात्र गुरु पालनहार विष्णु की नित्य यौवना प्रेमिका 
भगवती लक्ष्मी को मेरा सम्पूर्ण नमस्कार है। 


श्र॒ुत्य नमो5स्तु शुभ-कर्मफल-प्रसूत्यै रत्ये नमो5स्तु रमणीय गुणार्ण-वायै | 
शक्‍्त्यै नमो<स्तु शतपत्र-निकेतनायेी पुष्ट्यै नमोस्तु पुरुषोत्तम-वल्लभायै || ११ || 


अर्थ - हे माता ! शुभ कर्मों का फल देनेवाली श्रुति के रूप में आपको प्रणाम है। 
रमणीय गुणों की सिन्धुरूप रति के रूप में आपको नमस्कार है। कमलवन में 
निवास करनेवाली शक्तिस्वरूपा लक्ष्मी को नमस्कार है तथा पुरुषोत्तमप्रिया पुष्टि 
को नमस्कार है। 


नमोस्तु नालीकनि-भाननायै नमोअस्तु दुग्धो-दथधि-जन्म- भूत्यै | 
नमो<स्तु सोमा-मृत-सोदरायै नमो<5स्तु नारायण-वल्लभायै || १२ || 


अर्थ - कमल वदना कमला को नमस्कार है। क्षीरसिंधु सभ्यता श्रीदेवी को 
नमस्कार है। चंद्रमा और सुधा की सगी बहन को नमस्कार है। भगवान नारायण की 
वल्लभा को नमस्कार है। 


नमोअस्तु हेमाम्बुज पीठिकायै नमो<स्तु भूमण्डल नयिकाये । 
नमो<्तु देवादि दया-परायै नमो>स्तु शारड्जन-युध वल्लभायै || १३ || 


अर्थ - सोने के कमलासन पर बैठनेवाली, भूमण्डल नायिका, देवताओ पर 
दयाकरनेवाली, शाड्घायुध विष्णु की वललभा शक्ति को नमस्कार है। 


नमोस्तु देव्यै भूगुनन्दनायै नमोस्तु विष्णोरुरसि संस्थितायै । 
नमोञस्तु लक्ष्म्ये कमलालयायै नमो<स्तु दामोदरवल्लभायै || १४ || 


अर्थ - भगवान्‌ विष्णु के वक्ष:स्थल में निवास करनेवाली देवी, कमल के 
आसनवाली, दामोदर प्रिय लक्ष्मी, आपको मेरा नमस्कार है। 


नमोञस्तु कान्त्ये कमलेक्षणायै नमोस्तु भूत्यै भुवनप्रसूत्ये | 
नमोञस्तु देवादिभिरचिंतायै नमो<स्तु नन्दात्मजवल्लभायै ॥ १५ ॥ 


अर्थ - भगवान्‌ विष्णु की कान्‍्ता, कमल के जैसे नेत्रोंवाली, त्रैलोक्य को उत्पन्न 
करने वाली, देवताओ के द्वारा पूजित, नन्दात्मज की वल्लभा ऐसी श्रीलक्ष्मीजी को 
मेरा नमस्कार है। 


सम्पत्कराणि सकलेन्द्रिय-नंदनानि साम्राज्य-दान-विभवानि सरो-रुहाक्षि । 
त्वद्वन्द-नानि दुरिता-हरणो-द्यतानी मामेव मातरनिशं कलयमन्तु मान्ये || १६ || 


अर्थ - कमल सदृश नेत्रो वाली माननीय मां! आपके चरणों में किए गए प्रणाम 
संपत्ति प्रदान करने वाले, संपूर्ण इंद्रियों को आनंद देने वाले, साम्राज्य देने में समर्थ 
और सारे पापों को हर लेने के लिए सर्वथा उद्यत हैं, वे सदा मुझे ही अवलम्बन दें। 
मुझे ही आपकी चरण वंदना का शुभ अवसर सदा प्राप्त होता रहे। 


यत्कटाक्ष-समुपासना-विधि: सेव-कस्य सकलार्थ-सम्पद: । 
सन्‍्त-नोति वचनाड्र-मानसै-स्त्वां मुरारि-हृदयेश्वरी भजे ॥ १७ ॥ 


अर्थ - जिनके कृपा कटाक्ष के लिए की गई उपासना उपासक के लिए संपूर्ण 
मनोरथों और संपत्तियों का विस्तार करती है, श्रीहरि की हृदयेश्वरी उन्हीं आप 
लक्ष्मी देवी का मैं मन, वाणी और शरीर से भजन करता हूं। 


सरसिज-निलये सरोज-हस्ते धवल-तमांशुक-गन्धमाल्य-शो भे । 
भगवति हरिवल्लभे मनोज्ञे त्रिभुवन-भूतिकरि प्रसीद महां ॥ १८ ॥ 


अर्थ - हे भगवती नारायण की पत्नी आप कमल में निवास करने वाली है, आप के 
हाथो में नीलकमल शोभायमान है आप श्वेत वस्त्र, गंध और माला आदि से 
सुशोभित है, आपकी झांकी बड़ी मनोहर है, अद्वितीय है, हे त्रिभुवन के ऐश्वर्य 
प्रदान करनेवाली आप मुझ पर भी प्रसन्न हो जाईये। 


दिग्ध-स्तिभि: कनककुम्भ-मुखावसृष्ट-स्वर्वाहिनी-विमलचारु-जलप्लु तांगीं । 
प्रात-नमामि जगतां जननी-मशेष-लोकाधिनाथ-गृहिणी-ममृताब्धि-पुत्री || १९ ॥ 


अर्थ - दिग्गजों द्वारा स्वर्ण कलश के मुख से गिराए गए, आकाशगंगा के स्वच्छ 
और मनोहर जल से जिन भगवान के श्रीअंगो का अभिषेक (स्नान) होता है, उस 
समस्त लोको के अधीश्वर भगवान विष्णु की गृहिणी, समुद्र तनया (क्षीरसागर 
पुत्री), जगतजननी भगवती लक्ष्मी को मै प्रातः:काल नमस्कार करता हू | 


कमले कमलाक्ष-वल्लभे त्वां करुणा-पूरतरज्जी-तैर-पारज्लैः । 
अवलोक-यमां-किज्चनानां प्रथम पात्रम-कृत्रिमं दयाया: || २० || 


अर्थ - कमल नयन केशव की कमनीय कामिनी कमले! मैं अकिंचन (दीन-हीन) 
मनुष्यों में अग्रगण्य हूं, अतएव तुम्हारी कृपा का स्वाभाविक पात्र हूं। तुम उमड़ती 
हुई करुणा की बाढ़ की तरह तरंगों के समान कटाक्षों द्वारा मेरी ओर देखो। 


स्‍्तुवन्ति ये स्तुति-भिरमू-भिरन्वहं त्रयीमयीं त्रिभुवन-मातरं रमां । 
गुणाधिका गुरु-तरभाग्य-भाजिनो (भागिनो) भवन्ति ते भुवि बुध-भाविता-शया: || 
२१ || 


अर्थ - जो मनुष्य इन स्तुतियों द्वारा प्रतिदिन वेदत्रयी स्वरूपा त्रिभुवन-जननी 
भगवती लक्ष्मी की स्तुति करते है, वे इस भूतल पर महान गुणवान और अत्यंत 
सौभाग्यशाली होते हैं तथा विद्वान पुरुष भी उनके मनोभावों को जानने के लिए 
उत्सुक रहते हैं। 


३० सुवर्ण-धारास्तोत्रं यच्छंकराचार्य निर्मित | 
त्रिसन्ध्यं यः पठेन्नित्यं स कुबेरसमो भवेत || २२ || 


अर्थ - यह उत्तम स्तोत्र जो आद्यगुरु शंकराचार्य विरचित स्तोत्र का (कनकधारा) 
का पाठ तीनो कालो में (प्रात:काल मध्याह्ककाल-सायंकाल) करता है वो मनुष्य या 
साधक कुबेर के समान धनवान हो जाता है। 


॥ इति श्रीमद्द शंकराचार्य विरचित कनकधारा स्तोत्र सम्पूर्ण॥ 


